

NATIONAL NEWS BULLETIN (ODIA)

22 January - 2025

Mid Bulletin : 1.50 p.m.

ମୁଖ୍ୟ ସମ୍ବାଦ

- ସମାଜର ପ୍ରତ୍ୟେକ ବର୍ଗର ଲୋକଙ୍କର ଯୋଗଦାନ ବେଟି ବଚାଓ ବେଟି ପଢ଼ାଓ ଅଭିଯାନକୁ ଜନଆନ୍ଦୋଳନରେ ପରିଣତ କରିଛି, କହିଲେ ପ୍ରଧାନମନ୍ତ୍ରୀ ।
- କେନ୍ଦ୍ର ରେଳମନ୍ତ୍ରୀ ଅଶ୍ୱିନୀ ବୈଷ୍ଣବ ଆଜି ସ୍ୱିଜରଲ୍ୟାଣ୍ଡର ଡାଭୋସ୍ଠାରେ ସ୍ୱିସ୍ ସଂଘୀୟ ରେଳବାଇ ପ୍ରତିନିଧିଙ୍କୁ ଭେଟିଛନ୍ତି ।
- ଇପିଏଫ୍ଓ ଗତବର୍ଷ ନଭେମ୍ବରରେ ୧୪ ଲକ୍ଷ ୬୩ ହଜାର ସଦସ୍ୟଙ୍କୁ ସାମିଲ କରିଛି ।
- ତୁର୍କୀର ଅଗ୍ନିକାଣ୍ଡ ଘଟଣାରେ ମୃତ୍ୟୁସଂଖ୍ୟା ୭୬କୁ ବୃଦ୍ଧି

ଏବଂ

- ହକି ଇଣ୍ଡିଆ ଲିଗ୍‌ର ପୁରୁଷ ବର୍ଗରେ ଆଜି ଶ୍ରୀତି ରାହ ବେଙ୍ଗଲ ଟାଇଗର୍ସ ଏବଂ ଦିଲ୍ଲୀ ଏସ୍.ଜି. ପାଇପର୍ସ ମଧ୍ୟରେ ହେବ ମୁକାବିଲା

ବେଟି ବଚାଓ - ବେଟି ପଢ଼ାଓ

ବେଟି ବଚାଓ-ବେଟି ପଢ଼ାଓ ଅଭିଯାନର ଆଜି ଦଶବର୍ଷ ପୂର୍ତ୍ତ ଉପଲକ୍ଷେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଏହା ଏବେ ଜନଆନ୍ଦୋଳନରେ ପରିଣତ ହୋଇଛି । ସମାଜର ପ୍ରତ୍ୟେକ ବର୍ଗର ଲୋକଙ୍କର ଯୋଗଦାନ ଯୋଗୁଁ ନୂତନ ରୂପାନ୍ତରଣ ସମ୍ଭବ ହୋଇପାରିଛି

ବୋଲି ପ୍ରଧାନମନ୍ତ୍ରୀ କହିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ସେ କହିଛନ୍ତି, ଶିଶୁକନ୍ୟାମାନେ ଶିକ୍ଷାର ସୁବିଧା ପାଇବା ସହ ସେମାନଙ୍କ ସ୍ୱପ୍ନକୁ ସାକାର କରିବା ପାଇଁ ସୁଯୋଗ ପାଇପାରିଛନ୍ତି । ସେ କହିଛନ୍ତି, ଯେଉଁସବୁ ଜିଲ୍ଲାରେ ଲିଙ୍ଗ ଅନୁପାତ ଅତ୍ୟନ୍ତ କମ୍ ଥିଲା, ସେହିସବୁ ସ୍ଥାନରେ ପୂର୍ବାପେକ୍ଷା ଅନେକ ଉନ୍ନତି ଘଟିଛି । ଫଳରେ ଲିଙ୍ଗଗତ ସମାନତା ଆଣିବା ଦିଗରେ ଏହି ଅଭିଯାନ ଜନଜାଗରଣ ସୃଷ୍ଟି କରିପାରିଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଏଭଳି ଐତିହାସିକ ସଫଳତା ଆଣିବା ଦିଗରେ ପ୍ରୟାସ କରିଥିବା ବ୍ୟକ୍ତି ଏବଂ ସଂସ୍ଥାଗୁଡ଼ିକୁ ପ୍ରଧାନମନ୍ତ୍ରୀ ଧନ୍ୟବାଦ ଦେଇଛନ୍ତି । ତୃଣମୂଳସ୍ତରରେ ବେଟି ବଚାଓ ବେଟି ପଢ଼ାଓ ଅଭିଯାନକୁ ଯେଉଁମାନେ ବ୍ୟାପକ କରିବାରେ ହିତଧାରକ ପାଲଟିଛନ୍ତି, ସେମାନଙ୍କୁ ପ୍ରଧାନମନ୍ତ୍ରୀ ମଧ୍ୟ ଶୁଭେଚ୍ଛା ଜଣାଇଛନ୍ତି । ଝିଅମାନଙ୍କର ଅଧିକାରକୁ ସୁରକ୍ଷିତ ରଖିବା, ସେମାନଙ୍କ ପାଇଁ ଶିକ୍ଷା ସୁନିଶ୍ଚିତ କରିବା ଏବଂ ବିନା ପକ୍ଷପାତିତାର ସମାଜ ଗଠନ କରିବା ଲାଗି ସେ ଆହ୍ୱାନ ଦେଇଛନ୍ତି ।

ନୂଆଦିଲ୍ଲୀରେ ଏହି ଅବସରରେ ମହିଳା ଓ ଶିଶୁ ବିକାଶ ମନ୍ତ୍ରଣାଳୟ ପକ୍ଷରୁ ଏକ ସ୍ୱତନ୍ତ୍ର କାର୍ଯ୍ୟକ୍ରମର ଆୟୋଜନ କରାଯାଇଛି । ଏଥିରେ ସଶସ୍ତ୍ର ବାହିନୀ, ଅର୍ଦ୍ଧସାମରିକ ବାହିନୀ, ଦିଲ୍ଲୀ ପୁଲିସ୍, ଛାତ୍ରୀ ଏବଂ ଅଙ୍ଗନବାଡ଼ି କର୍ମୀ ପ୍ରମୁଖ ଅଂଶ ଗ୍ରହଣ କରିଛନ୍ତି । ଯୋଜନାର ଦଶ ବର୍ଷ ପୂର୍ତ୍ତ ମାର୍ଚ୍ଚ ୮ ତାରିଖ ଆନ୍ତର୍ଜାତିକ ମହିଳା ଦିବସ ପର୍ଯ୍ୟନ୍ତ ପାଳନ କରାଯିବାକୁ ନିଷ୍ପତ୍ତି ହୋଇଛି । ସୂଚନାଯୋଗ୍ୟ, ଦେଶରେ ଲିଙ୍ଗଗତ ସନ୍ତୁଳନକୁ ବଜାୟ ରଖିବା ଲକ୍ଷ୍ୟରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗତ ୨୦୧୫ ଜାନୁଆରୀ ୨୨ ତାରିଖରେ ହରିଆଣାର ପାନିପଥଠାରେ ‘ବେଟି ବଚାଓ ବେଟି ପଢ଼ାଓ’ ଯୋଜନାର ଶୁଭାରମ୍ଭ କରିଥିଲେ ।

ଇତିମଧ୍ୟରେ ଏହି ଯୋଜନା ଉଲ୍ଲେଖନୀୟ ସଫଳତା ହାସଲ କରିଛି । ୨୦୧୪-୧୫ରେ ଲିଙ୍ଗଗତ ଅନୁପାତ ୯୧୮ ଥିବାବେଳେ ଗତ ଆର୍ଥିକ ବର୍ଷରେ ଏହା ୯୩୦କୁ ବୃଦ୍ଧି ପାଇଛି । ମାଧ୍ୟମିକ ସ୍ତରରେ କନ୍ୟା ସନ୍ତାନଙ୍କ ନାମଲେଖା ୭୫ ଦଶମିକ ୫/୧ ପ୍ରତିଶତରୁ ବୃଦ୍ଧି ପାଇ ୭୮ ପ୍ରତିଶତରେ ପହଞ୍ଚିଛି ।

ସୁକନ୍ୟା ସମୃଦ୍ଧି ଆକାଉଣ୍ଟ

ସମଗ୍ର ଦେଶରେ ୪ କୋଟିରୁ ଅଧିକ ସୁକନ୍ୟା ସମୃଦ୍ଧି ଆକାଉଣ୍ଟ ଖୋଲା ଯାଇଛି । ‘ବେଟି ବଚାଓ ବେଟି ପଢ଼ାଓ’ ଅଭିଯାନର ଏକ ଅଂଶ ସ୍ୱରୂପ ଏହି ଆକାଉଣ୍ଟରେ ଅଭିଭାବକ ସର୍ବନିମ୍ନ ୨୫୦ ଟଙ୍କା ଦାଖଲ କରି ଜମାଖାତା ଖୋଲିପାରିବେ । ଅର୍ଥମନ୍ତ୍ରଣାଳୟ ଦେଇଥିବା ସୂଚନା ଅନୁଯାୟୀ ଏହି ଯୋଜନାରେ ବାର୍ଷିକ ୮ ଦଶମିକ ୨ ପ୍ରତିଶତ ସୁଧ ପ୍ରଦାନ କରାଯାଉଛି । କନ୍ୟା ସନ୍ତାନଙ୍କର ଉତ୍କଳ ଭବିଷ୍ୟତ ପାଇଁ ପୁଞ୍ଜିନିବେଶକୁ ପ୍ରୋତ୍ସାହନ ପ୍ରଦାନ କରିବା ଏବଂ ଅନ୍ତର୍ଭୁକ୍ତୀକରଣ ଓ ମହିଳା ସଶକ୍ତୀକରଣକୁ ସୁଦୃଢ଼ କରିବା ଲକ୍ଷ୍ୟରେ ଏହି ଯୋଜନା ପ୍ରବର୍ତ୍ତନ କରାଯାଇଛି ।

ବୈଷ୍ଟବ-ଡାଭୋସ୍

କେନ୍ଦ୍ର ରେଳମନ୍ତ୍ରୀ ଅଶ୍ୱିନୀ ବୈଷ୍ଟବ ଆଜି ସ୍ୱିଜରଲ୍ୟାଣ୍ଡର ଡାଭୋସ୍‌ଠାରେ ସ୍ୱିସ୍ ସଂଘୀୟ ରେଳବାଇ ପ୍ରତିନିଧିଙ୍କୁ ଭେଟିଛନ୍ତି । ଏହି ଅବସରରେ ଅନୁଷ୍ଠିତ ବୈଠକରେ ରେଳବାଇର ସୁରକ୍ଷା ସମ୍ବନ୍ଧୀୟ ପ୍ରୟୁକ୍ତି ଓ ମରାମତି ସଂକ୍ରାନ୍ତରେ ଆଲୋଚନା କରାଯାଇଛି । ଏହା ପୂର୍ବରୁ ଶ୍ରୀ ବୈଷ୍ଟବ ସେଣ୍ଟ ମାଗ୍ରେଥେନ୍ ସ୍ଥିତ ଷ୍ଟାଡଲର ରେଳଓଡ଼ିଓ ମରାମତି କାରଖାନା ବୁଲି ଦେଖିଥିଲେ ।

ଇପିଏଫ୍‌ଓ

କର୍ମଚାରୀ ଭବିଷ୍ୟତଧି ପାଣି ସଂଗଠନ-ଇପିଏଫ୍‌ଓ ଗତବର୍ଷ ନଭେମ୍ବରରେ ୧୪ ଲକ୍ଷ ୬୩ ହଜାର ସଦସ୍ୟଙ୍କୁ ସାମିଲ କରିଛି । ଅକ୍ଟୋବର ୨୦୨୪ ତୁଳନାରେ ଏହା ୯ ଦଶମିକ ୭ ପ୍ରତିଶତ ଅଧିକ ସଦସ୍ୟଙ୍କୁ ଯୋଡ଼ିଥିବା ଜଣାପଡ଼ିଛି । ଦେଶରେ ବହୁଥିବା ନିଯୁକ୍ତି ସୁଯୋଗ, କର୍ମଚାରୀଙ୍କ ସୁବିଧା ନେଇ ସଚେତନତା ବୃଦ୍ଧି ଏବଂ ଇପିଏଫ୍‌ଓ ର ସଫଳ ଯୋଜନା ଯୋଗୁଁ କର୍ମଚାରୀଙ୍କ ସଂଖ୍ୟା ବଢ଼ିଥିବା ନେଇ ଶ୍ରମ ଓ ନିୟୋଜନ ମନ୍ତ୍ରଣାଳୟ ପକ୍ଷରୁ କୁହାଯାଇଛି । ଇପିଏଫ୍‌ଓ ର ସୂଚନା ଅନୁଯାୟୀ, ଗତ ନଭେମ୍ବରରେ ୮ଲକ୍ଷ ୭୪ ହଜାର ନୂଆ ସଦସ୍ୟ ସାମିଲ ହୋଇପାରିଛନ୍ତି । ନୂଆ ପେ'ରୋଲ୍ ତଥ୍ୟ ଅନୁଯାୟୀ ୧୮ରୁ ୨୫ ବର୍ଷ ବୟସ ବର୍ଗ ମଧ୍ୟରେ ୪ ଲକ୍ଷ ୮୧ ହଜାର ନୂଆ ସଦସ୍ୟ ହୋଇଛନ୍ତି । ସେହିପରି ପାଖାପାଖି ୨ ଲକ୍ଷ ୪୦ ହଜାର ନୂଆ ମହିଳା କର୍ମଚାରୀ ଇପିଏଫ୍‌ଓରେ ଯୋଡ଼ି ହୋଇଛନ୍ତି ବୋଲି ମନ୍ତ୍ରଣାଳୟ ପକ୍ଷରୁ କୁହାଯାଇଛି ।

ତୁର୍କୀ ପାୟାର

ତୁର୍କୀର ଉତ୍ତର-ପଶ୍ଚିମାଞ୍ଚଳରେ ଏକ ହୋଟେଲ୍‌ରେ ଗତକାଲି ଏକ ଅଗ୍ନିକାଣ୍ଡ ଘଟଣାରେ ମୃତ୍ୟୁସଂଖ୍ୟା ୫୧ ଜଣ ଆହତ ହୋଇଛନ୍ତି । ସେଠାରୁ ୨୩୦ ଜଣ ଅତିଥିଙ୍କୁ ଉଦ୍ଧାର କରାଯାଇଛି । ତୁର୍କୀର ଆଭ୍ୟନ୍ତରୀଣ ମନ୍ତ୍ରୀ ଅଲ୍ଲୁ ଏଲ୍‌କାୟା କହିଛନ୍ତି ଯେ, ୧୨ ମହଲା ବିଶିଷ୍ଟ ଏହି ହୋଟେଲ୍‌ରେ ଗତକାଲି ରାତି ୩ଟା ୩୦ ସମୟରେ ନିଆଁ ଲାଗିଯାଇଥିଲା । କେଉଁ ପରିସ୍ଥିତିରେ ନିଆଁ ଲାଗିଲା, ତା'ର ତଦନ୍ତ ପାଇଁ ୬ ଜଣିଆ ଟିମ୍ ଉପରେ ଦାୟିତ୍ୱ ନ୍ୟସ୍ତ କରାଯାଇଛି ।

ମହା-ଓଲଟ ଫୋରମ

ଡାଭୋସ୍‌ଠାରେ ବିଶ୍ୱ ଅର୍ଥନୈତିକ ଫୋରମର ପ୍ରଥମ ଦିନରେ ମହାରାଷ୍ଟ୍ର ମୁଖ୍ୟମନ୍ତ୍ରୀ ଦେବେନ୍ଦ୍ର ଫଡନାବିସ୍ ବିଭିନ୍ନ କମ୍ପାନୀ ସହ ୬ ଲକ୍ଷ ୨୫ ହଜାର ୪୫୭ କୋଟି ଟଙ୍କାର ପୁଞ୍ଜି ନିବେଶ ରାଜିନାମାରେ ସ୍ୱାକ୍ଷର କରିଛନ୍ତି । ମହାରାଷ୍ଟ୍ରରେ ପୁଞ୍ଜି ନିବେଶ କରିବା ନେଇ ସେ ବିଭିନ୍ନ କମ୍ପାନୀର ଉଚ୍ଚପଦସ୍ଥ ଅଧିକାରୀଙ୍କ ସହ ଆଲୋଚନା କରିଛନ୍ତି । ସେଥିମଧ୍ୟରେ ଟାଟା ଗ୍ରୁପ୍‌ର ଅଧ୍ୟକ୍ଷ ଏନ୍. ଚନ୍ଦ୍ରଶେଖରନ୍‌ଙ୍କ ସହ ହୋଇଥିବା କଥାବାର୍ତ୍ତା ବେଳେ ମହାରାଷ୍ଟ୍ରରେ ଟାଟା ଗ୍ରୁପ୍ ୩୦ ହଜାର କୋଟି ଟଙ୍କାର ପୁଞ୍ଜି ନିବେଶ କରିବ ବୋଲି ଜଣାପଡ଼ିଛି । ଏହି ଅବସରରେ ଶ୍ରୀ ଫଡନାବିସ୍ କାର୍ଲ୍‌ସ୍‌ବର୍ଗ ଗ୍ରୁପ୍, ଲୁଲୁ ଗ୍ରୁପ୍, ରିନ୍ଦ୍ୟ ପାଓ୍ୱାର, ଶ୍ଟେନିଡର ଇଲେକ୍ଟ୍ରିକ୍, ମାଷ୍ଟରକାର୍ଡ, କଗ୍ରିଜାଷ୍ଟ୍ର ସମେତ ଅନେକ କମ୍ପାନୀର ବରିଷ୍ଠ ପ୍ରତିନିଧିଙ୍କ ସହ ଆଲୋଚନା କରିଛନ୍ତି ।

କାଲିଫର୍ଣ୍ଣିଆ ଏୟାର କ୍ୟୁଲିଟି

କାଲିଫର୍ଣ୍ଣିଆ ନିଆଁ ଯୋଗୁଁ ସଂପୃକ୍ତ ଅଞ୍ଚଳରେ ବାୟୁ ଗୁଣବତ୍ତା ଖରାପ ସ୍ତରରେ ପହଞ୍ଚିଥିବାରୁ ଦକ୍ଷିଣ କାଲିଫର୍ଣ୍ଣିଆର ଜନସାଧାରଣଙ୍କୁ ବାହାରକୁ କମ୍ ଯିବାକୁ ଆମେରିକା ଜାତୀୟ ପାଣିପାଗ ସର୍ଭିସ୍ - ଏନ୍‌ଡବ୍ଲ୍ୟୁଏସ୍ ପକ୍ଷରୁ ପରାମର୍ଶ ଦିଆଯାଇଛି । ପାଣିପାଗ ସଂସ୍ଥା ପକ୍ଷରୁ ଜାରି କରାଯାଇଥିବା ସତର୍କ ସୂଚନା ଅନୁଯାୟୀ, ସାଉଥ୍ କୋଷ୍ଟ ଏୟାର ବେସିନ୍, କୋଚେଲାଭାଲି ଓ ଇଷ୍ଟର୍ଣ୍ଣ ରିଭର୍ସାଇଡ୍ କାଉଣ୍ଟି ରେ ବାୟୁ ଗୁଣବତ୍ତା ଅତି ଖରାପ ସ୍ତରରେ ପହଞ୍ଚିଛି ।

ସୂଚନାଯୋଗ୍ୟ ଯେ ନିକଟରେ କାଲିଫର୍ଣ୍ଣିଆରେ ଲାଗିଥିବା ନିଆଁ ଯୋଗୁଁ ୨୭ ଜଣ ଲୋକଙ୍କର ମୃତ୍ୟୁ ଘଟିଥିବା ବେଳେ ପ୍ରାୟ ୧୨ ହଜାର ୩୦୦ ଘର ନିଆଁ ଯୋଗୁଁ ଭସ୍ମୀଭୂତ ହୋଇଯାଇଛି ।

ଝାଡ଼ଖଣ୍ଡ ସର୍ବ ଅପରେସନ୍

ଝାଡ଼ଖଣ୍ଡ ବୋକାରୋ ଜିଲ୍ଲାର ନାଓ୍ଵାଡ଼ିହ ଠାରେ ଝାଡ଼ଖଣ୍ଡ ପୋଲିସ୍ ଓ ମାଓବାଦୀଙ୍କ ମଧ୍ୟରେ ଗୁଳି ବିନିମୟ ଚାଲିଛି । ଏଥିରେ ୨ ଜଣ ମାଓବାଦୀଙ୍କର ମୃତ୍ୟୁ ଘଟିଥିବା ବେଳେ ୨ ଜଣ ପୋଲିସ୍ ଆହତ ହୋଇଥିବା ଏକ ସୂତ୍ରରୁ ଜଣାପଡ଼ିଛି । ଆଜି ସକାଳୁ ମାଓବାଦୀମାନଙ୍କୁ ଧରିବା ଲାଗି ସର୍ବ ଅପରେସନ୍ ଜାରି ରହିଛି ।

ଇଣ୍ଡୋନେସିଆ ଲ୍ୟାଣ୍ଡସ୍ଵାଇଭ୍

ଇଣ୍ଡୋନେସିଆରେ ଜାଭା ପ୍ରଦେଶ ଅନ୍ତର୍ଗତ ପେକାଲୋଙ୍ଗାନ୍ ଠାରେ ଭୂସ୍ଵଳନ ଯୋଗୁଁ ଅଦ୍ୟାବଧି ୧୯ ଜଣଙ୍କର ମୃତ୍ୟୁ ଘଟି ଥିବା ବେଳେ ୯ ଜଣ ନିଖୋଜ ଅଛନ୍ତି ବୋଲି ସରକାରୀ ଭାବେ କୁହାଯାଇଛି ।

ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍‌ର ପୁରୁଷବର୍ଗରେ ଆଜି ଶ୍ରୀତି ରାହ ବେଙ୍ଗଲ ଟାଇଗର୍ସ ଏବଂ ଦିଲ୍ଲୀ ଏସ୍.ଜି. ପାଇପର୍ସ ମଧ୍ୟରେ ମ୍ୟାଚ୍ ଖେଳାଯିବ ।

ପୁରୁଷ ବର୍ଗରେ ଗତକାଲି ଯୁପି ରୁଦ୍ରସ୍ ବିଜୟୀ ହୋଇଛି । ରାଉରକେଲାର ବିର୍ସାମୁଣ୍ଡା ଅନ୍ତର୍ଜାତୀୟ ହକି ଷ୍ଟାଡ଼ିୟମଠାରେ ଖେଳାଯାଇଥିବା ମ୍ୟାଚ୍‌ରେ ରୁଦ୍ରସ୍ ଟିମ୍ ଗୋନାସିକାକୁ ୨-୦ ଗୋଲ୍‌ରେ ପରାସ୍ତ କରିଛି । ଯୁପି ରୁଦ୍ରସ୍ ୮ଟି ମ୍ୟାଚ୍‌ରୁ ୫ଟି ବିଜୟ ସହ ୧୫ ପଏଣ୍ଟ୍ ପାଇ ତାଲିକାର ଶୀର୍ଷ ସ୍ଥାନରେ ରହିଛି । ଅନ୍ୟପକ୍ଷରେ ଟିମ୍ ଗୋନାସିକା ୮ଟି ମ୍ୟାଚ୍‌ରୁ ୨ଟି

ବିଜୟ ସହ ୭ ପଏଣ୍ଟ ପାଇ ସପ୍ତମ ସ୍ଥାନରେ ରହିଛି । ଆଜି ଦିଲ୍ଲୀ ଏସ୍.ଜି. ପାଇପର୍ସର ଏବଂ ସୁର୍ମା ହକି କ୍ଲବ୍ ମଧ୍ୟରେ ମ୍ୟାଚ୍ ଖେଳାଯିବ ।

ଅନ୍ୟପକ୍ଷରେ ମହିଳା ବର୍ଗରେ ଓଡ଼ିଶା ଡ୍ଵାରିୟର୍ସ ସୁର୍ମା ହକି କ୍ଲବ୍‌କୁ ପରାସ୍ତ କରିଛି । ରାଞ୍ଚର ଜୟପାଲ୍ ସିଂହ ମୁଣ୍ଡା ହକି ଷ୍ଟାଡ଼ିୟମ୍‌ଠାରେ ଖେଳାଯାଇଥିବା ଏହି ମ୍ୟାଚ୍‌ରେ ଓଡ଼ିଶା ଡ୍ଵାରିୟର୍ସ ସୁର୍ଆଉର୍ ଜରିଆରେ ୨-୦ ଗୋଲ୍‌ରେ ବିଜୟ ହାସଲ କରିଛି ।

କ୍ରିକେଟ୍ - ଇଣ୍ଡିଆ ଟି-୨୦

ଭାରତ-ଇଂଲଣ୍ଡ ପାଞ୍ଚଟିକିଆ ଟି-୧୯୫ କ୍ରିକେଟ୍ ସିରିଜର ପ୍ରଥମ ମ୍ୟାଚ୍ ଆଜି କୋଲକାତାର ଇଡେନ୍ ଗାର୍ଡେନ୍‌ଠାରେ ସନ୍ଧ୍ୟା ୭ଟାରେ ଖେଳାଯିବ । ସୂର୍ଯ୍ୟକୁମାର ଯାଦବଙ୍କ ନେତୃତ୍ଵାଧୀନ ଭାରତୀୟ ଦଳରେ ଦୁଇ ବୋଲର୍ ମହମ୍ମଦ ଶାମି ସାମିଲ ହୋଇଛନ୍ତି । ନଭେମ୍ବର ୨୦୨୩ରେ ଅଷ୍ଟ୍ରେଲିଆ ବିରୋଧରେ ଦିନିକିଆ ଆନ୍ତର୍ଜାତିକ ବିଶ୍ଵକପ୍ ପରେ ଏବେ ଶାମି ଦଳକୁ ଫେରିଛନ୍ତି । ଏହାପରେ ଚେନ୍ନାଇ, ରାଜକୋଟ୍, ପୁଣେ ଏବଂ ମୁମ୍ବାଇଠାରେ ପରବର୍ତ୍ତୀ ଟି-୧୯୫ ମ୍ୟାଚ୍‌ଗୁଡ଼ିକ ଖେଳାଯିବ । ଆସନ୍ତା ମାସ ୬ ତାରିଖରୁ ଦିନିକିଆ ଦିନିକିଆ ଆନ୍ତର୍ଜାତିକ ସିରିଜ୍ ଆରମ୍ଭ ହେବ ।

ଆଇ.ଏସ୍.ଏଲ୍.

ଇଣ୍ଡିଆନ୍ ସୁପର ଲିଗ୍ ଫୁଟବଲ ପ୍ରତିଯୋଗିତାରେ ଆଜି ଓଡ଼ିଶା ଏଫ୍.ସି. ଏବଂ ବେଙ୍ଗାଲୁରୁ ଏଫ୍.ସି. ମଧ୍ୟରେ ବେଙ୍ଗାଲୁରୁଠାରେ ମ୍ୟାଚ୍ ଅନୁଷ୍ଠିତ ହେବ । ପ୍ରଥମ ରାଉଣ୍ଡ୍‌ରେ ଓଡ଼ିଶାର କଳିଙ୍ଗ ଷ୍ଟାଡ଼ିୟମ୍‌ଠାରେ ଖେଳାଯାଇଥିବା ମ୍ୟାଚ୍‌ରେ ଓଡ଼ିଶା ଏଫ୍.ସି. ୪-୨ ଗୋଲ୍‌ରେ ବେଙ୍ଗାଲୁରୁ ଏଫ୍.ସି.କୁ ପରାସ୍ତ କରିଥିଲା । ପ୍ରତିଯୋଗିତାରେ ଓଡ଼ିଶା ଏଫ୍.ସି. ଏପର୍ଯ୍ୟନ୍ତ

୧୬ଟି ନ୍ୟାଚରୁ ୫ଟି ବିଜୟ ସହ ୨୧ ପଏଣ୍ଟ ପାଇ ତାଲିକାର ସପ୍ତମ ସ୍ଥାନରେ ରହିଥିବାବେଳେ ବେଙ୍ଗାଲୁରୁ ଏଫ୍.ସି. ୧୬ଟି ନ୍ୟାଚରୁ ୮ଟି ବିଜୟ ସହ ୨୮ ପଏଣ୍ଟ ପାଇ ତୃତୀୟ ସ୍ଥାନରେ ରହିଛି ।
